

## संक्षिप्त

## पुलिस अधीक्षक ने बनेठा थाने का निरीक्षण किया

टोंक, (निस.)। जिला पुलिस अधीक्षक रोशन मीणा ने बनेठा थाना परिसर का रविवार को आकस्मिक निरीक्षण किया। इस दौरान उन्होंने पुलिस कार्यप्रणाली और व्यवस्थाओं का जायजा लिया। इस दौरान पुलिस जवानों ने उन्हें गाई ऑफ ऑनर देकर सलामी दी। पुलिस अधीक्षक मीणा ने थाना परिसर, मैस, रिर्कोर्ड रूम, महिला एवं बाल डेस्क, शस्त्रागार और मालखाने का गहन निरीक्षण किया। उन्होंने विभिन्न अभिलेखों, लंबित पत्रावलियों और रिर्कोर्ड की जांच की तथा उनके समयबद्ध निस्तार के निर्देश दिए। इस दौरान उन्होंने थानाधिकारी भागीरथ सिंह से क्षेत्र की कानून-व्यवस्था, अपराध नियंत्रण और पुलिस गतिविधियों के बारे में जानकारी ली। एसपी ने लंबित प्रकरणों के शीघ्र निस्तार, अपराधों पर प्रभावी अंकुश लगाने और आमजन को त्वरित राहत प्रदान करने के लिए आवश्यक दिशा-निर्देश जारी किए। पुलिस अधीक्षक ने अवैध बजरी खनन और परिवहन की रोकथाम के लिए विशेष अभियान चलाकर प्रभावी कार्रवाई करने के निर्देश भी दिए।

## 963 वाहनों का चालान

अलवर, (निस.)। अलवर जिला पुलिस ने दो दिनों की विशेष कार्रवाई के दौरान जातिसूचक शब्द लिखी नेमप्लेटों, काली फिल्म और प्रेशर हॉर्न के खिलाफ सख्त एक्शन लेते हुए सैकड़ों वाहनों के चालान काटे हैं। अलवर जिला पुलिस ने सड़कों पर तलन दिखाते वाले और यातायात नियमों की धजियाँ उड़ाने वाले वाहन चालकों के खिलाफ एक अभियान चलाया है। पुलिस अधीक्षक सुधीर चौधरी के निर्देश पर शहर और ग्रामीण इलाकों की सड़कों को सुरक्षित और व्यवस्थित बनाने के लिए ट्रैफिक पुलिस ने एक विशेष दो दिवसीय चेंकिंग अभियान चलाया। इस कार्रवाई की कमान अतिरिक्त पुलिस अधीक्षक (मुख्यालय) डॉ. दीपक कुमार और यातायात सीओ जितेंद्र सिंह संभाल रहे थे। अभियान को पूरी ताकत से लागू करने के लिए पुलिस ने दो अलग-अलग स्पेशल टीमें का गठन किया था। पहली टीम का नेतृत्व यातायात शाखा के प्रभारी उपनिरीक्षक संजय शर्मा कर रहे थे, जबकि दूसरी टीम प्रभारी राजेश कुमार के नेतृत्व में ग्रामीण इलाकों में तैनात थी। इन दोनों टीमों ने मिलकर उन वाहन चालकों के खिलाफ कार्रवाई की जो अपनी गाड़ियों पर अनाधिकृत शब्द, पदानाम, वीआईपी चिन्ह या जातिसूचक शब्द लिखकर धौंस जमाते हैं।

## राजीव का सहायक आचार्य पद पर चयन

निवाड़ी, (निस.)। शहर के हनुमान नगर निवासी डॉ. राजीव चौधरी पुत्र जगदीश नारायण जाट राहोली का आरोपीएससी द्वारा आयोजित सहायक आचार्य भर्ती परीक्षा-202 में सहायक आचार्य के पद पर चयन हुआ है। डॉ. राजीव ने अपनी कुशाग्र बुद्धि एवं कठोर परिश्रम से वाणिज्य संकाय के आर्थिक प्रशासन एवं वित्तीय प्रबंधन विषय में सम्पूर्ण राजस्थान में 1 वीं रैंक हासिल कर क्षेत्र का नाम रोशन किया है। उन्होंने स्नातक एवं स्नातकोत्तर शिक्षा राजस्थान विश्वविद्यालय जयपुर से अर्जित कर नीट जेआरएफ के साथ पीएचडी की भी की है। डॉ. राजीव इससे पूर्व मोहनलाल सुखाडिया विश्वविद्यालय उदयपुर में सीनियर रिसर्च फेलो भी रहे हैं।

## संकीर्तन में उमड़े श्रद्धालु

निवाड़ी, (निस.)। भगवान चारभुजानाथ मंदिर के सत्संग भवन में पुरुषोत्तम मास के उपलक्ष में स्वामी कृष्णानंद महाराज की पूजा अर्चना करके 1 आसन पर अखंड रामायण पाठ का आयोजन किया गया। जिसमें श्रद्धालुओं की भीड़ उमड़ पड़ी। सत्संग भवन अध्यक्ष बट्टीनारायण पारीक ने बताया कि पुरुषोत्तम मास के उपलक्ष में 1 आसन पर अखंड रामायण पाठ, 51 आसन गीता पाठ एवं दोपहर में हरी नाम संकीर्तन का आयोजन किया गया।

## गोवंशों की लड़ाई से बाजार में लगा जाम

बौली-बामनवास, (निस.)। नगर पालिका बौली के मुख्य सदर बाजार में रविवार को करीब 11 बजे दो गोवंशों (नंदी) की लड़ाई से सहर बाजार में दोनों तरफ करीब 30 मिनट तक जाम की स्थिति हो गई। व्यापारियों व आमजन ने दूर रहकर व्यक्तियों पर चढ़कर अपना बचाव किया एवं पानी डाल कर दोनों के क्रोध को शांत करने का प्रयास किया।

## टोंक में साइकिलिंग कैंपेन में 150 पुलिसकर्मियों ने रैली निकाली



संडे ऑन साइकिल अभियान के तहत पुलिस अधीक्षक रोशन मीणा ने साइकिल रैली को हरी झंडी दिखाकर रवाना किया।

से योगदान किया। वही योग सत्र के बाद संडे ऑन साइकिल अभियान के तहत पुलिस अधीक्षक ने साइकिल रैली को हरी झंडी दिखाकर रवाना किया और स्वयं भी उसमें शामिल हुए। यह साइकिल रैली पुलिस लाइन से शुरू

होकर शहर के प्रमुख मार्गों से होती हुई घंटाघर तक पहुंची। इस रैली में 150 से अधिक पुलिसकर्मियों ने भाग लिया। सफेद टी-शर्ट और कैप पहनकर साइकिल चलाते पुलिसकर्मियों ने लोगों का ध्यान आकर्षित किया। कार्यक्रम में

डीएसपी मृत्युंजय मिश्रा, कोतवाल भंवरलाल वैष्णव, पुरानी टोंक थाना प्रभारी नेमीचंद गोयल, टोंक सदर थाना प्रभारी जयमल सिंह सहित जिले के विभिन्न थानों के अधिकारी और कर्मचारी मौजूद रहे।

## तनाव भरी जिंदगी में साइकिलिंग व योग जरूरी : पुलिस अधीक्षक

इस अवसर पर एसपी रोशन मीणा ने कहा कि आज की भागदौड़ भरी जिंदगी में शारीरिक और मानसिक रूप से स्वस्थ रहना बेहद जरूरी है, योग और प्राणायाम व्यक्ति को तनावमुक्त रखने के साथ शरीर को ऊर्जा प्रदान करते हैं। उन्होंने कहा कि पुलिसकर्मियों का कार्य अत्यंत चुनौतीपूर्ण और तनावपूर्ण होता है, ऐसे में नियमित व्यायाम और अनुशासित जीवनशैली अपनाना आवश्यक है।

उन्होंने सभी पुलिसकर्मियों से फिटनेस को दैनिक दिनचर्या का हिस्सा बनाने का आह्वान किया।

## बिजली लाइन ठीक कर रहे

## युवक के हाथ कटे

टोंक, (निस.)। देवली में विद्युत निगम की कथित लापरवाही का एक मामला सामने आया है। जिसमें एक युवक गंभीर रूप से झुलस गया, घटना में युवक के दोनों हाथ कट गए हैं और एक पैर कटने की कगार पर है। डॉ. अम्बेडकर विचार मंच देवली ने इस मामले में मुख्यमंत्री के नाम एसडीएम देवली को ज्ञापन सौंपकर मुआवजे और लापरवाही करने वाले कर्मचारियों पर कार्यवाही की मांग की है। घटना 2 जून को खुन्नाथपुर में हुई, जिसमें जेवीवीएनएल देवली के लाइनमैन जय शंकर ने धनराज को विद्युत लाइन ठीक करने के लिए पोल पर चढ़ाया था। लाइनमैन ने धनराज को लाइन काटने का आश्वासन दिया था, लेकिन कार्य के दौरान अचानक विद्युत आपूर्ति चालू कर दी गई। कटते की चपेट में आने से धनराज बुरी तरह झुलस गया और पोल से नीचे गिर गया। आरोप है कि घटना के बाद दोषी लाइनमैन मौके से फरार हो गया।

## 'संडे ऑन साइकिल' अभियान के तहत रैली निकालकर फिटनेस का संदेश दिया

पावटा, (निस.)। राजस्थान पुलिस मुख्यालय के निर्देशानुसार एवं फिट इंडिया मूवमेंट के अंतर्गत रविवार को विराटनगर पुलिस परिसर में 'संडे ऑन साइकिल' कार्यक्रम का उत्साहपूर्वक आयोजन किया गया। कार्यक्रम का संचालन जिला पुलिस अधीक्षक सतवीर सिंह के निर्देशन में किया गया। कार्यक्रम में थाना अधिकारी बाबूलाल मीणा सहित पुलिस अधिकारियों एवं जवानों ने बटु-चढ़कर भाग लिया। पुलिसकर्मियों ने साइकिल चलाकर स्वास्थ्य, फिटनेस और पर्यावरण संरक्षण का संदेश दिया। इस दौरान सभी प्रतिभागियों ने नियमित व्यायाम, सक्रिय जीवनशैली तथा प्रदूषण मुक्त वातावरण के महत्व को भी समझाया।



विराटनगर पुलिस परिसर में 'संडे ऑन साइकिल' कार्यक्रम का उत्साहपूर्वक आयोजन किया।

का मुख्य उद्देश्य लोगों को अपने स्वास्थ्य के प्रति जागरूक करना और दैनिक जीवन में फिटनेस को शामिल करने के लिए प्रेरित करना है। उन्होंने कहा कि साइकिलिंग न केवल शारीरिक स्वास्थ्य को बेहतर बनाती है, बल्कि पर्यावरण संरक्षण में भी

महत्वपूर्ण भूमिका निभाती है। कार्यक्रम के दौरान पुलिसकर्मियों ने आमजन से मोबाइल और वाहन निभरता को कम कर नियमित साइकिल चलाने, व्यायाम करने तथा स्वस्थ जीवनशैली अपनाने का आह्वान किया। पुलिस अधिकारियों ने

## भरतपुर में राजस्थान राज्य कर्मचारी महासंघ का अधिवेशन

भरतपुर, (निस.)। राजस्थान राज्य कर्मचारी महासंघ का प्रदेश स्तरीय अधिवेशन हुआ आयोजित। राज्य वित्त आयोग के अध्यक्ष डॉ अरुण चतुर्वेदी रहे मुख्य अधिवेशन के मुख्य अतिथि। कार्यक्रम में गृह राज्य मंत्री जवाहर सिंह बेदम, विधायक डॉ शैलेश सिंह सहित महासंघ के अधिकारी और सैकड़ों कर्मचारी रहे मौजूद।

एकर भरतपुर में बीडीए ऑडिटोरियम में राजस्थान राज्य

## कार्यक्रम में गृह राज्य मंत्री जवाहर सिंह बेदम, विधायक डॉ शैलेश सिंह सहित महासंघ के अधिकारी और सैकड़ों कर्मचारी मौजूद रहे

कर्मचारी महासंघ का त्रैवार्षिक प्रदेश स्तरीय अधिवेशन का आयोजन पूर्व के विनोद मंत्री एवं राज्य वित्त आयोग के अध्यक्ष अरुण चतुर्वेदी के मुख्य अतिथि में हुआ। कार्यक्रम में गृह राज्यमंत्री जवाहर सिंह बेदम, डीग



कर्मचारियों के प्रतिनिधिमंडल ने अपना 23 सूत्रीय मांग पत्र मुख्य अतिथि राज्य वित्त आयोग के अध्यक्ष अरुण चतुर्वेदी को सौंपा।

कुम्हरे विधायक डॉ शैलेश सिंह, आरएसएस के प्रांत संघचालक महेंद्र सिंह मगो, कर्मचारी महासंघ के प्रदेश अध्यक्ष सहित कई जिलों के पदाधिकारी और सैकड़ों कर्मचारी मौजूद रहे। कर्मचारी महासंघ के जिला अध्यक्ष हरवीर चौधरी के नेतृत्व में सभी अतिथियों का स्वागत सत्कार किया गया। प्रदेश स्तरीय कार्यक्रम में मुख्यमंत्री भजन लाल शर्मा ने वचुंअल रूप से उपस्थित होकर कर्मचारियों को संबोधित किया।

उन्होंने कहा कि प्रदेश सरकार कर्मचारियों की समस्याओं के समाधान

के प्रति कार्य कर रही है। कर्मचारियों के प्रतिनिधिमंडल ने अपना 23 सूत्रीय मांग पत्र मुख्य अतिथि राज्य वित्त आयोग के अध्यक्ष अरुण चतुर्वेदी को सौंपा। जिस पर उन्होंने कहा कि सरकार के द्वारा सभी मांगों पर विचार कर समाधान के प्रयास किये जाएंगे। अधिवेशन के दौरान कर्मचारियों की समस्याओं, वेतन विसंगतियों और सरकारी नीतियों पर चर्चा की गई। प्रदेश के कर्मचारियों की समस्या को मुख्य मंच पर उठाने और उनके निस्तारण करने के लिए हर तीन माह ने त्रैवार्षिक अधिवेशन आयोजित होता है।

सभी मातृशक्ति एवं श्रद्धालुओं से अधिक से अधिक संख्या में कलश यात्रा में शामिल होकर धर्म लाभा अर्जित करने की अपील की है। कलश एवं नररत्न कथा स्थल पर उपलब्ध करवाए जाएंगे।

## खेलना में आठ दिवसीय श्रीमद्भागवत कथा महोत्सव आज से

पावटा, (निस.)। तहसील पावटा के ग्राम खेलना में 8 जून से 15 जून 2026 तक श्रीमद्भागवत सप्ताह ज्ञान यज्ञ का संगीतमय एवं भव्य आयोजन किया जाएगा। यह धार्मिक आयोजन उप स्वास्थ्य केन्द्र एवं पुरानी स्कूल के सामने स्थित बाउंड्रीडाल परिसर में आयोजित होगा। कथा प्रतिदिन प्रातः 11:15 बजे से सायं 3:15 बजे तक आयोजित की जाएगी, जिसमें क्षेत्रभर के श्रद्धालु बड़ी संख्या में भाग लेंगे। आयोजन समिति के अनुसार पुरुषोत्तम मास के पावन अवसर पर टीला जी

महाराज के आशीर्वाद एवं समस्त ग्राम खेलना तथा आसपास के क्षेत्रवासियों के जनसहयोग से यह विशाल धार्मिक आयोजन संपन्न होगा। कथा वाचन का शुभ अवसर वृन्दावन धाम के प्रसिद्ध कथा प्रवक्ता आचार्य रामवतार दास महाराज के श्रीमुख से प्राप्त होगा। कार्यक्रम के तहत 8 जून को प्रातः 8 बजे भव्य कलश यात्रा निकाली जाएगी, जो कथा स्थल से प्रारंभ होकर पूरे गांव की परिफरमा करे हुए पुनः कथा स्थल पहुंचेगी।

सभी मातृशक्ति एवं श्रद्धालुओं से अधिक से अधिक संख्या में कलश यात्रा में शामिल होकर धर्म लाभा अर्जित करने की अपील की है। कलश एवं नररत्न कथा स्थल पर उपलब्ध करवाए जाएंगे।

## श्रीमद्भागवत सप्ताह ज्ञान यज्ञ को लेकर निकलेगी भव्य कलश यात्रा, वृन्दावन धाम के प्रसिद्ध कथा प्रवक्ता आचार्य रामवतार दास महाराज के श्रीमुख से होगा कथा का वाचन

कथा के दौरान विभिन्न धार्मिक प्रसंगों का रसपान कराया जाएगा, जिसमें 9 जून को परीक्षित-शुक संवाद, 10 जून को वामन (बावन) अवतार, 11 जून को श्रीकृष्ण जन्मोत्सव, 12 जून को गोवर्धन पूजा, 13 जून को श्रीकृष्ण-रसमिष्णो विवाह, 14 जून को श्रीकृष्ण-सुदामा चरित्र एवं शुकदेव विदाई तथा 15 जून को हवन यज्ञ एवं प्रसादी वितरण का आयोजन होगा। आयोजन समिति ने बताया कि नृसिंह नारायण भगवान, शंकर भगवान, राधाकृष्ण भगवान, जमुका माता, सती माता, दुर्गा माता एवं रामदेव बाबा की कृपा से आयोजित इस धर्ममय आयोजन में श्रद्धालुओं को भक्ति, ज्ञान और संस्कारों का अमृत प्राप्त होगा।

## जोबनेर-बुटाटी मार्ग का

## ओवरब्रिज जर्जर

फुलेरा, (निस.)। फुलेरा से जोबनेर-बुटाटी जाने वाले मार्ग पर डेल्टा की ढाणी स्थित ओवरब्रिज जर्जर अवस्था में पहुंच गया है। पुल पर जगह-जगह गहरे गड्ढे बन जाने और आरसीसी के लोहे के सरिये बाहर निकल आने से राहगीरों एवं वाहन चालकों के लिए दुर्घटना का खतरा बढ़ गया है। स्थानीय लोगों ने संबंधित विभाग को रखरखाव में लापरवाही का आरोप लगाते हुए शीघ्र मरम्मत की मांग की है।

जानकारी के अनुसार ओवरब्रिज की सड़क कई स्थानों से उखड़ चुकी है। क्षतिग्रस्त हिस्सों में बने गड्ढों से लोहे के सरिये बाहर निकल आए हैं, जिससे विशेष रूप से दुपहिया वाहन चालकों को गंभीर जोखिम का सामना करना पड़ रहा है। इस मार्ग से प्रतिदिन सैकड़ों की संख्या में भारी वाहन, कारें, मोटरसाइकिलें एवं अन्य वाहन गुजरते हैं। गौरतलब है कि वर्ष 2014 में राजस्थान स्टेट रोड डेवलपमेंट एंड कंस्ट्रक्शन कॉर्पोरेशन (आरएसआरडीसी) द्वारा करीब 21 करोड़ 60 लाख रुपये की लागत से इस ओवरब्रिज का निर्माण कराया गया था।

## सार-समाचार

## राज्यसभा उम्मीदवार घोषित होने पर विधायक ने पूनिया को बधाई दी



पावटा, (निस.)। भारतीय जनता पार्टी राजस्थान के पूर्व प्रदेशाध्यक्ष एवं हरियाणा प्रदेश प्रभारी डॉ. सतीश पूनिया को भाजपा द्वारा राज्यसभा उम्मीदवार घोषित किए जाने पर विराटनगर विधायक कुलदीप धनखड़ ने जयपुर पहुंचकर कार्यकर्ता साथियों के साथ उनसे शिष्टाचार भेंट की तथा बधाई एवं शुभकामनाएं प्रेषित कीं। इस अवसर पर विधायक कुलदीप धनखड़ ने कहा कि डॉ. सतीश पूनिया का संगठनात्मक अनुभव, जनसेवा के प्रति समर्पण एवं नेतृत्व क्षमता उन्हें राज्यसभा में राजस्थान की मजबूत आवाज बनाएंगी। उन्होंने विश्वास व्यक्त किया कि उनके मार्गदर्शन और अनुभव का लाभ प्रदेश एवं देश को मिलेगा। विधायक धनखड़ ने पुष्पगुच्छ भेंट कर डॉ. पूनिया का अभिनंदन किया और उनके सफल संसदीय कार्यकाल के लिए शुभकामनाएं दीं। इस दौरान भाजपा के कई कार्यकर्ता एवं पदाधिकारी भी उपस्थित रहे। भाजपा कार्यकर्ताओं में डॉ. सतीश पूनिया को राज्यसभा उम्मीदवार बनाए जाने को लेकर उत्साह का माहौल देखा गया। कार्यकर्ताओं ने इसे पार्टी नेतृत्व द्वारा अनुभवी एवं समर्पित कार्यकर्ता को दी गई महत्वपूर्ण जिम्मेदारी बताया।

## अग्रवाल सम्मेलन पूर्वी राजस्थान के प्रदेश महामंत्री गोपाल अग्रवाल बने



पावटा, (निस.)। अखिल भारतीय अग्रवाल सम्मेलन ने समाजसेवा और संगठनात्मक कार्यों में सक्रिय भूमिका निभाने वाले पावटा निवासी गोपाल अग्रवाल को बड़ी जिम्मेदारी सौंपते हुए पूर्वी राजस्थान का प्रदेश महामंत्री मनोनीत किया है। उनकी नियुक्ति का पत्र राष्ट्रीय अध्यक्ष बसंत कुमार मिलल द्वारा जारी किया गया। जारी नियुक्ति पत्र में बताया गया कि गोपाल अग्रवाल की समाज के प्रति समर्पित भावना, अग्रवाल सम्मेलन के साथ सक्रिय जुड़ाव, पूर्वी राजस्थान में मजबूत संगठनात्मक पकड़ तथा व्यापक अनुभव को देखते हुए उन्हें यह महत्वपूर्ण दायित्व सौंपा गया है। सम्मेलन ने उनसे अपेक्षा की है कि वे प्रदेश अध्यक्ष अशोक गंग के नेतृत्व में संगठन को और अधिक मजबूत करेंगे। साथ ही प्रदेश कार्यसमिति का गठन, जिलों के पुनर्गठन, सदस्यता अभियान को गति देने तथा युवा एवं महिला शक्ति को संगठन से जोड़ने की दिशा में सक्रिय भूमिका निभाएंगे। नियुक्ति के बाद अग्रवाल समाज एवं क्षेत्र के लोगों में खुशी का माहौल है। समाज के विभिन्न पदाधिकारियों और गणमान्य लोगों ने गोपाल अग्रवाल को नई जिम्मेदारी मिलने पर बधाई देते हुए उनके सफल कार्यकाल की शुभकामनाएं दी हैं। गोपाल अग्रवाल ने संगठन नेतृत्व का आभार व्यक्त करते हुए कहा कि उन्हें जो जिम्मेदारी सौंपी गई है, उसका पूरी निष्ठा और समर्पण के साथ निर्वहन करेंगे तथा पूर्वी राजस्थान में अग्रवाल समाज को संगठित और सशक्त बनाने के लिए निरंतर काम करेंगे।

## पक्षियों के लिए परिडे लगाए

मनोहरपुर, (निस.)। शाहपुर साईंवाड़ मोड़ त्रिवेणी घाट स्थित बलाई समाज छात्रावास में राजस्थान बलाई विकास संस्थान के संरक्षक गणपत वर्मा व अध्यक्ष डॉक्टर बी.डी. नेनावत के नेतृत्व में गर्मी के मौसम में बेजुबान पक्षियों के लिए पेयजल के लिए परिडे लगाए इन परिडों में रोजाना पानी डालने की जिम्मेदारी छात्रावास में रहने वाले छात्रों को दी गई है सभी छात्रों को रोजाना रोज सुबह परिडों में पानी डालने में बेजुबान परिडों का जीवन बचाने की शपथ ली। इस मौके पर छात्रावास के वरिष्ठ उपाध्यक्ष सीताराम बुनकर कोषाध्यक्ष जगदीश प्रसाद वर्मा तथा छात्र सुरेश कुमार वर्मा कविराज वर्मा हनुमान प्रसाद राहुल वर्मा दीपेंद्र रतनलालआदि छात्र उपस्थित थे।

## सात दिवसीय शिविर का समापन



लालसोटा। श्री राष्ट्रीय परशुराम सेना संघ द्वारा भगवान परशुराम मंदिर में आयोजित सप्त दिवसीय संस्कार शिविर का रविवार को वैदिक मंत्रोच्चारण और हवन के साथ भव्य समापन हुआ। शिविर में बालक-बालिकाओं एवं युवाओं को सनातन संस्कृति, नैतिक मूल्यों, भारतीय परंपराओं, धार्मिक ज्ञान और व्यक्तिगत विकास का प्रशिक्षण दिया गया। समापन समारोह में मुख्य अतिथि महंत रामदास महाराज (अयोध्या धाम) ने कहा कि भारतीय संस्कृति और संस्कारों के संरक्षण के लिए ऐसे आयोजन समय की आवश्यकता हैं। कार्यक्रम का अध्यक्षता कर रही पिंकी चतुर्वेदी ने शिविरार्थियों से शिविर में प्राप्त ज्ञान और संस्कारों को जीवन में उतारने का आह्वान किया। परशुराम सेना के प्रदेश प्रभारी पवन शर्मा विचपुरी ने शिविर की गतिविधियों की जानकारी देते हुए कहा कि संस्कार शिविर नई पीढ़ी को अपनी संस्कृति और नैतिक मूल्यों से जोड़ने का सशक्त माध्यम है। समारोह में अतिथियों का दुष्पुत्र एवं स्मृति चिन्ह भेंट कर सम्मान किया गया। शिविर के सफल संचालन में सहयोग देने वाले भागसाहो भातुप्रकाश चतुर्वेदी (सोनु शर्मा) एवं पुरुषोत्तम जोशी को सम्मानित किया गया वहीं सात दिवसीय शिविर में भाग लेने वाले 35 शिविरार्थियों को प्रमाण-पत्र वितरित कर उत्साहवर्धन किया गया।

## चातुर्मास के लिए आचार्य सुन्दर सागर महाराज को चढ़ाया श्रीफल

निवाड़ी, (निस.)। सकल दिगम्बर जैन समाज द्वारा निवाड़ी में आगामी चातुर्मास 2026 के लिए आचार्य सुन्दर सागर महाराज संघ को जयधोष के साथ श्रीफल चढ़ाकर निवाड़ी में चातुर्मास के लिए निवेदन किया। इस दौरान विमल पतनी एवं अजीत काला के सानिध्य में पूजा अर्चना की। जैन समाज के प्रवक्ता सुनील भाणजा एवं विमल जौला ने बताया कि जैन समाज के श्रद्धालुओं ने चित्रकूट कालोनी जैन मंदिर एवं बड़ के बालाजी स्थित आचार्य वर्धमान सागर महाराज एवं मुनि हितेश साहू महाराज संघ सहित करीब 70 पिछिकाओं के दर्शन करके पुष्प लाभ लिया एवं पूजा अर्चना की। इस अवसर पर महावीरप्रसाद पराणा, विष्णु बोहरा, सुशील आरामश्रीन, सुनील भाणजा, सन्मति चंवरिया, सुशील कटारिया, महेंद्र चंवरिया, गोपाल कटमाणा, महेश मोदुका, हितेश छाबड़ा, रंघु कटमाणा, मनोज पाटनी, रोनक बोहरा, विमल सोनीनी, नवर्तन शंभु, कृष्ण कटमाणा, राकेश संधी, कमलेश झिलाय, अजीत काला व पदमचंद बनेठा सहित कई श्रद्धालु मौजूद थे।